

20191622585

МИНИСТЕРСТВО ЗА ТРУД И СОЦИЈАЛНА ПОЛИТИКА

Врз основа на член 46 став 3 од Законот за социјалната заштита („Службен весник на Република Северна Македонија“ бр.104/19 и 146/19), министерот за труд и социјална политика во согласност со министерот за здравство донесе

ПРАВИЛНИК ЗА ИЗМЕНУВАЊЕ НА ПРАВИЛНИКОТ ЗА НАЧИНОТ НА ОСТВАРУВАЊЕ НА ПРАВОТО НА НАДОМЕСТОК ЗАРАДИ ПОПРЕЧЕНОСТ, ПОТРЕБНАТА ДОКУМЕНТАЦИЈА, СОСТАВОТ НА ПРВОСТЕПЕНАТА И НА ВТОРОСТЕПЕНАТА КОМИСИЈА, ФОРМАТА И СОДРЖИНАТА НА КОНЗИЛИЈАРНОТО МИСЛЕЊЕ, КАКО И НАДОМЕСТОКОТ ЗА ИЗДАВАЊЕ НА КОНЗИЛИЈАРНО МИСЛЕЊЕ

Член 1

Во Правилникот за начинот на остварување на правото на надоместок заради попреченост, потребната документација, составот на првостепената и на второстепената комисија, формата и содржината на конзилијарното мислење, како и надоместокот за издавање на конзилијарно мислење („Службен весник на Република Северна Македонија“ бр.111/19), во член 8 ставот 1 се менува и гласи:

„Од Првостепената комисија за издавање на конзилијарно мислење со наод за остварување на право на паричен надоместок заради попреченост, формирана од страна на министерот за здравство на терцијарно ниво на здравствена заштита, во состав од двајца лекари специјалисти по психијатрија и еден психолог специјалист по медицинска психологија, се издава конзилијарно мислење со наод за лице со тешка или длабока интелектуална попреченост.“

Член 2

Во член 9 ставот 1 се менува и гласи:

„Од Првостепената комисија за издавање на конзилијарно мислење со наод за остварување на право на паричен надоместок заради попреченост, формирана од страна на министерот за здравство на терцијарно ниво на здравствена заштита, во состав од тројца лекари специјалисти кои можат да бидат од следните специјалности: специјалист физијатар, специјалист ортопед, специјалист хирург-трауматолог, специјалист невролог или специјалист интернист, се издава конзилијарно мислење за лице со најтешка телесна попреченост.“

Член 3

Во член 10 ставот 1 се менува и гласи:

„Од Првостепената комисија за издавање на конзилијарно мислење со наод за остварување на право на паричен надоместок заради попреченост, формирана од страна на министерот за здравство на терцијарно ниво на здравствена заштита, во состав од тројца лекари специјалисти од следните специјалности: двајца лекари специјалисти офталмолози и еден специјалист невролог, се издава конзилијарно мислење за потполно слепо лице.“

Член 4

Во член 11 ставот 1 се менува и гласи:

„Од Првостепената комисија за издавање на конзилијарно мислење со наод за остварување на право на паричен надоместок заради попреченост, формирана од страна на министерот за здравство на терцијарно ниво на здравствена заштита, во состав од тројца лекари специјалисти од следните специјалности: специјалист оториноларинголог, специјалист невролог и супспецијалист по аудиологија, се издава конзилијарното мислење за потполно глуво лице.“

Член 5

Во член 12 ставот 1 се менува и гласи:

„Од Второстепената комисија за издавање на наод и мислење во постапката по поднесена жалба против конзилијарното мислење и наодот на првостепената комисија, формирана од страна на министерот за здравство на терцијарно ниво на здравствена заштита, во состав од тројца членови од кои двајца лекари специјалисти по психијатрија и еден психолог специјалист по медицинска психологија, кои не го дале конзилијарното мислење во прв степен, се издава конзилијарно мислење со наод во втор степен за остварување на право на паричен надоместок заради попреченост на лице со тешка или длабока интелектуална попреченост.“

Член 6

Во член 13 ставот 1 се менува и гласи:

„Од Второстепената комисија за издавање на наод и мислење во постапката по поднесена жалба против конзилијарното мислење и наодот на првостепената комисија, формирана од страна на министерот за здравство на терцијарно ниво на здравствена заштита, во состав од тројца лекари специјалисти кои можат да бидат од следните специјалности: специјалист физијатар, специјалист ортопед, специјалист хирург-трауматолог, специјалист невролог или специјалист интернист, кои не го дале конзилијарното мислење во прв степен, се издава конзилијарно мислење со наод во втор степен за остварување на право на паричен надоместок заради попреченост на лице со најтешка телесна попреченост.“

Член 7

Во член 14 ставот 1 се менува и гласи:

„Од Второстепената комисија за издавање на наод и мислење во постапката по поднесена жалба против конзилијарното мислење и наодот на првостепената комисија, формирана од страна на министерот за здравство на терцијарно ниво на здравствена заштита, во состав од тројца лекари специјалисти од следните специјалности: двајца специјалисти офталмолози и специјалист невролог, кои не го дале конзилијарното мислење во прв степен, се издава конзилијарно мислење со наод за остварување на право на паричен надоместок заради попреченост за потполно слепо лице.“

Член 8

Во член 15 ставот 1 се менува и гласи:

„Од Второстепената комисија за издавање на наод и мислење во постапката по поднесена жалба против конзилијарното мислење и наодот на првостепената комисија, формирана од страна на министерот за здравство, на терцијарно ниво на здравствена заштита во состав од тројца лекари специјалисти од следните специјалности: специјалист оториноларинголог, специјалист невролог и супспецијалист по аудиологија, кои не го дале конзилијарното мислење во прв степен, се издава конзилијарно мислење со наод за остварување на право на паричен надоместок заради попреченост за потполно глуво лице.“

Член 9

Овој правилник влегува во сила наредниот ден од денот на објавувањето во „Службен весник на Република Северна Македонија“.

Министер
за труд и социјална политика
Мила Царовска, с.р.

Бр. 10-5676/1
1 август 2019 година
Скопје

Министер
за здравство,
Венко Филипче, с.р.

Бр. 10-5684/2
1 август 2019 година
Скопје